
મગફળીનો ભાવ રૂ. 1100 હોય તો ખેડૂતોને 
ખર્ચના પ્રમાણમાં પૂરૂં 
વળતર મળી શકે એમ 
છે. હાલ ટેકાનાં ભાવ 
રૂ. 850 બાંધેલા છે. તેના 
ઉપર રૂ. 250 નું બોનસ 
આપવું જોઇએ. હાલ 
સરકારે જે બોનસ જાહેર 
કર્યું છે એ મણ દિઠ 

ફક્ત રૂ. 10 થવા જાય છે.  એવી માંગણી 
ભારતીય કિસાન સંઘે મુખ્યમંત્રીને પાઠવેલા 
આવેદનપત્રમાં કરી છે. આવેદનપત્રમાં લાભ 
પાંચમથી તમામ માર્કેટીંગ યાર્ડમાં સમયસર 
ખરીદ કેન્દ્રો શરૂ કરવા અને ખેડૂત 
ઓનલાઇનથી વેચાણ માટે નોંધ કરાવે અને 
તેનો વારો આવે ત્યારે એસએમએસથી જાણ 
કરવામાં આવે, તેમજ માર્કેટીંગ યાર્ડમાં ખુલ્લી 
હરરાજીમાંથી મગફળીની ખરીદી થવી જોઇએ 
એમ પણ જણાવાયું છે. સાથે ગત વર્ષે અનેક 
ખરીદ કેન્દ્રો ઉપર ભ્રષ્ટાચાર થયો હોઇ 

જે કેન્દ્રોમાં ગોલમાલ થઇ છે એવા ખરીદ 
કેન્દ્રોને બીજી વખત માન્યતા ન આપવાની 
માંગણી પણ કરાઇ છે. વળી ખરીદ 
કેન્દ્રોનાં મોનીટરીંગની સાથે ઓનલાઇનથી 
ખરીદાયેલા માલનું ગાંધીનગર રોજ રીપોર્ટીંગ 
લેવાય, આ મગફળી ગુજકોમાસોલને વેચાણ 
કરવામાં આવે એમ પણ જણાવાયું છે. સાથે 
આગામી દિવસોમાં કિસાન સંઘ પણ ખરીદી 
કેન્દ્રો ઉપર ચાંપતી નજર રાખી ખેડૂતો છેતરાય 
નહીં એ માટે દેખરેખ રાખનાર હોવાનું 
અંતમાં જણાવાયું છે.

મગફળીનો ભાવ 1100 હોય તો ખેડૂતોને પૂરતું વળતર મળે

સામાન્ય બોનસ વધારી સરકારે ખેડૂતોની મજાક કરી છે

મગફળીનાં મણે 10 રૂપિયા બોનસ 
આપતા ખેડૂતોમાં રોષ : બોનસ વધારો 

માત્ર કર્મ કરો,  ફળની ઇચ્છા ન 
રાખો: મહંત ઇન્દ્રભારતીબાપુ
જૂનાગઢ | જૂનાગઢમાં પંચદશનામ જૂના અખાડા 
વારાણસીના આંતરરાષ્ટ્રીય ઉપાધ્યક્ષ મહંત ઇન્દ્રભારતી 

મહારાજ 
શાસ્ત્રીનગર 
સ્થિત 
કેહરસિંહના 
નિવાસસ્થાને 
ચાલતી 
માતાની 
ચૌકીમાં 

ઉપસ્થિત રહ્યાં હતાં. જ્યાં પૂર્વમંત્રી વિક્રમસિંહ યાદવ, 
ઠેકેદારઅને નારોલના વિધાયક ઓમપ્રકાશ યાદવે મહંત 
ઇન્દ્ર ભારતીબાપુના આર્શિવાદ મેળવ્યાં હતાં. નવરાત્રી 

પરના 
અનુષ્ઠાન 
પર મહંત 
ઇન્દ્રભારતીએ 
પોતાના 
પ્રવચનમાં 
જણાવ્યું હતું કે 
માનવીએ 
માત્ર કર્મ કરવું 
જોઇએ, ફળની 
ઇચ્છા રાખવી 
ન જોઇએ.

જિલ્લાના સમાચારો

જૂનાગઢની કેસરીયા ગૌશાળાને 
3 લાખ રૂપિયાનું અનુદાન

જૂનાગઢમાં આવેલી કેસરીયા ગૌશાળાને રાજકોટનાં 
નવીનભાઇ નથવાણી પરિવાર અને મુંબઇનાં 
રમેશભાઇ વડોદરી પરિવાર દ્વારા રૂપિયા 3 લાખનું 
અનુદાન મળ્યું હતું.આ તકે ગીરીશ કોટેચા, તેજશ 
કોટેચા સહિતનાં હાજર રહ્યાં હતાં.

જૂનાગઢનાં રંગમહેલમાં પ્રાચીન ગરબીનું વર્ષોથી આયોજન કરવામાં આવે છે. ગરબીમાં બાળાઓએ કચ્છમાં અંજાર 
રૂડા શહેર છે રે લોલ…ગરબા ઉપર બાજોઠ રાસ અને લાઠી રાસ રજૂ કર્યો હતો. અહીં મોટી સંખ્યામાં લોકો ગરબી 
જોવા એકત્ર થયા હતાં. તસ્વીર : મેહુલ ચોટલીયા

કચ્છમાં અંજાર રૂડા શહેર છે હોજી રે લોલ…

રાજકોટ-પોરબંદર રોડ પર આવેલુ 
પીઠડીયા ટોલનાકું બંધ કરવા માંગ 
ઉઠી છે. આ અંગે ખેડૂત હિત 
રક્ષક સમિતીનાં અતુલ શેખડાએ 
મુખ્યમંત્રીને રજુઆત કરી જણાવ્યું 
હતું કે,રોડ બનાવવામાં રૂપિયા 
265 કરોડનો ખર્ચ થયો છે અને 
સરકારે પ્રજા પાસેથી રૂપિયા 
357.14 કરોડ ઉઘરાવી લીધા છે. 
સરકારે પ્રજા પાસેથી ચક્રવૃધ્ધિ વ્યાજ 
પણ વસુલી લીધુ છે.આનંદીબેન 
પટેલે એક ઝાટકે ટોલ નાકા બાંધ 
કરી દીધા હતાં હવે તમે પણ એક 
ઝાટકે ટોલ નાકા બંધ કરો તેવી 
માંગ છે. અથવા અડધી કિંમત 
કરવામાં આવે તેવી માંગ છે.

પીઠડીયા ટોલનાકું 
બંધ કરવા માંગ

જૂનાગઢ સુપ્રિટેન્ડેન્ટ લેન્ડ રેકર્ડઝનાં 
હુકમનું પ્રમોગેશન કરવામાં આવ્યું 
છે પરિશિષ્ઠ-કની 248 મિલકતમાં 
સામેલ સીટી સરવે નંબર 4073માં 
આવેલી મિલકતની હક્ક ચોકસીની 
કાર્યવાહી સીટી સરવે સુપ્રિન્ટેન્ટની 
કચેરીએ પુર્ણ કરી છે. નવેસરથી 
તેયાર થયેલા રેકર્ડઝનાં માલીકી 
હક્ક સામે જો કોઇ ઈસમને વાંધી 
તકરાર હોય તેઓએ આ નોટીસ 
પ્રસિધ્ધ થયાની તા.16સપ્ટેમ્બરથી 
દિવસ-30માં લેખીત અરજી જરૂરી 
આધાર પુરાવા સાથે કરવાની 

રહેશે. નિયત મુદતમાં જો કોઇ 
વાંધો તકરાર રજુ નહીં થાયતો સદર 
રેકર્ડઝને આખરી માની ગુજરાત 
જમીન મહેસુલ નિયમો 1972ના 
નિયમ-105 અન્વયે  પ્રમોલગેશન 
માટે માન્ય રાખવામાં આવશે. સીટી 
સરવે નંબર 4073નાં તૈયાર થયેલ 
રેકર્ડ અંગે જો કોઇ પણ ઈસમને કાંઇ 
માહિતી જોઇતી હોય તો રજાનાં 
દિવસો સિવાયનાં દિવસોમાં સીટી 
સરવે સુપ્રિન્ટેન્ડેન્ટ કચેરી જુની 
આયુર્વેદ કોલેજ બિલ્ડીંગ સરદાર 
બાગ જુનાગઢમાં નક્કી થયેલા 
કામનાં દિવસોએ કચેરીનાં કામનાં 
કલાકો દરમ્યાન મેળવી શકાશે.

મોતીબાગ ચોકથી ભૂતનાથ મંદિર 
સુધીની મિલકતની હક્ક ચોકસી પૂર્ણ
વાંધા અરજી 30 દિવસમાં કરી શકાશે

સોમવારે 108ની ટીમે 8 ફેરા કર્યા
કાથરોટામાં રોગચાળાને લઇ 108ને ફોન કરવામાં આવી રહ્યાં છે.108નાં 
ડો. સબીર જેઠવા, ડો.હિતેશભાઇ પાઘડાર, પાયલોટ જીતુભાઇ ગઢવી, 
મુકેશભાઇ માડમ સહિતની ટીમ રોજે દર્દીઓને સિવીલમાં લઇ આવે છે. 
સોમવારે 108ની ટીમે 8 ફેરા કર્યા હતાં.

સાંજ પડતાં પ્રાથમિક આરોગ્ય કેન્દ્રને તાળાં, જૂનાગઢ 
સિવીલ હોસ્પિટલમાં કાથરોટાનાં દર્દીઓની કતાર

જૂનાગઢનાં કાથરોટામાં 
મહામારી યથાવત

જૂનાગઢ તાલુકાનાં કાથરોટા ગામમાં છેલ્લા 15 દિવસથી રોગચાળાએ ભરડો લીધો 
છે. ચિકનગુનિયાનાં નવા કેસ રોજે સામે આવી રહ્યાં છે. સોમવારે કાથરોટમાં 
આવેલા દવાખાનામાં સોમવારે સાંજે તાળા મારી દેવામાં આવ્યાં હતાં અને બીજી 
તરફ જૂનાગઢ સિવીલ હોસ્પિટલમાં દર્દીઓને ખસેડવામાં આવ્યાં હતાં.જૂનાગઢ 
સિવીલમાં દર્દીઓની લાઇન લાગી હતી. તસ્વીર: મેહુલ ચોટલીયા

જીવન જરૂરી દવા પર 5 થી 28 ટકા જીએસટી
3 કલાકમાં 1000 થી વધુ લોકોએ 
સહીકરી જીએસટીનો કર્યો વિરોધ
કલેકટર મારફતે વડાપ્રધાન સુધી રજૂઆત પહોંચાડાશે

જીવન જરૂરિયાતની ચિજવસ્તુ ગણાતી 
દવા પર સરકારે 5 થી લઇને 28 ટકા 
જેટલો જીએસટીનો બોજ લાદી દેતા તેનો 
વિરોધ થઇ રહ્યો છે. જૂનાગઢના આઝાદ 
ચોકમાં ગુજરાત સ્ટેટ મેડીકલ રિપ્રેઝેન્ટેટીવ 
એસો.ના જૂનાગઢ યુનિટ દ્વારા દવા પર 
લગાડેલા જીએસટીના વિરોધમાં સહિ 
ઝુંબેશનો કાર્યક્રમ રાખવામાં આવ્યો હતો. 
સવારના 10 થી લઇને બપોરના 1 વાગ્યા 
સુધીમાં 1000 થી વધુ લોકોએ સહિ કરી 
વિરોધ નોંધાવ્યાનો આયોજકોએ દાવો 

કર્યો હતો. દવા પર 5 થી લઇને 28 
ટકા જીએસટી લગાવવામાં આવ્યો છે તેમાંયે 
90 ટકા દવા પરતો 12 થી લઇને 28 ટકા 
જીએસટી લાગુ કરવામાં આવ્યો છે. આ 
સરકાર જીવનાવશ્યક ગણાતી દવાને પણ 
મોંધી બનાવી રહેલ છે જેનો જનતાની સાથે 
રહિને વિરોધ કરવામાં આવ્યો છે. આ 
રજુઆત કલેકટર મારફતે વડાપ્રધાન સુધી 
પહોંચાડવામાં આવશે અને સત્વરે યોગ્ય 
કરવાની માંગ કરાશે. કાર્યક્રમને સફળ 
બનાવવા તુષાર રાવલ, સરફરાઝ જેઠવા, 
મેહુલ પરમાર, મધુસુદન દત્તાણી વગેરેએ 
જહેમત  ઉઠાવી હતી.

શહેરના ગાંધીગ્રામ સ્થિત 
આઇએએમ હોલ ખાતે આજ 
26 સપ્ટેમ્બર મંગળવારના 
રોજ  સવારના 9 થી સાંજના 6 
સુધી સેવાસેતુ કાર્યક્રમ યોજાશે. 
આ કાર્યક્રમમાં વોર્ડ નંબર 
16,17,18,19 અને 20 ની જનતા 
પોતાની સમસ્યાઓ  જણાવી શકશે 
જેનો સ્થળ પર જ નિકાલ કરવાનો 
પ્રયાસ કરવામાં આવશે.  કાર્યક્રમમાં 
આ વિસ્તારના લોકોને ઉપસ્થિત 
રહેવા કમિશ્નર વી.જે. રાજપુત અને 
મેયર આદ્યાશકિતબેન મજમુદાર 
દ્વારા અનુરોધ કરવામાં આવ્યો છે.

જૂનાગઢમાં આજે 
વોર્ડ નંબર 16 થી 
20 નો સેવાસેતુ

આઝાદ ચોકમાં માથાના દુ:ખાવા 
રૂપ ટ્રાફિક સમસ્યાથી લોકો ત્રસ્ત 
ઇમરજન્સી સેવા આપતી 108 પણ ટ્રાફિકમાં ફસાઇ

ભાસ્કર ન્યૂઝ | જૂનાગઢ

જૂનાગઢ આમતો સમસ્યાનું નગર 
કહેવાય છે. અહિંયા નીત નવી 
સમસ્યાતો  ઉદભવે છે પરંતુ કેટલીક 
સમસ્યાતો એવી ઘર કરી ગઇ છે 
કે તેનું નિરાકરણ આવતું નથી. 
આવી એક સમસ્યા છે ટ્રાફિકની. 
જૂનાગઢના અનેક વિસ્તારોમાં 
વારંવાર ટ્રાફિક જામની સમસ્યા 
સર્જાય છે તેમાં પણ શહેરના 
હાર્દ સમાન આઝાદ ચોકમાં થતી 
ટ્રાફિકની સમસ્યાતો માથાના 
દુ:ખાવા રૂપ સાબિત થઇ રહી છે. 
પરિણામે આ વિસ્તારમાંથી પસાર 
થવામાં વાહન ચાલકોને નામે દમ 

આવી જાય છે. સામાન્ય  વાહન 
ચાલકો ઉપરાંત ઇમરજન્સી 
સારવાર આપતી સેવા 108 ના 
વાહનો પણ ટ્રાફિકમાં ફસાઇ જતા 
દર્દીઓની હાલત કફોડી બની 
 જાય છે. 

અહિંયા ટ્રાફિક પોઇન્ટ 
પર ટ્રાફિક બ્રીગેડ મોજૂદ હોવા 
છતાં અનેક વાહન ચાલકો આડેધડ  
વાહનો પાર્ક કરીને જતા રહે છે 
પરિણામે ટ્રાફિકની સમસ્યા સર્જાતી 
રહે છે. આ માટે સત્વરે યોગ્ય કરી 
આવા આડેધડ વાહન પાર્કિંગ 
કરતા વાહન ચાલકો સામે કડક 
પગલાં ભરવાની લોકોમાંથી માંગ 
ઉઠવા પામી છે.

ધર્મોત્સવ  | બ્રહ્મ સમાજનું ગૌરવ, બોલીવુડ ગાયક સંગીતા લાબડીયા અને બ્રિજરાજ કરે છે જમાવટ

ભૂદેવોની આવક ભૂદેવોને જ કામ લાગે છે

જૂનાગઢના ખલીલપુર ચોકડી 
ખાતેના કૈલાસ 
ફાર્મ ખાતે 
સમસ્ત બ્રહ્મ 
સમાજ યુવા 
સંગઠન 
આયોજીત 

રાસોત્સવે જૂનાગઢના ભૂદેવોને ઘેલું 
લગાડયું છે. અહિંયા બ્રહ્મ સમાજનું 
ગૌરવ એવા બોલીવુડ સ્ટાર ગાયક 
સંગીતાબેન લાબડીયા અને યુવા 
મોજીલા ગાયક બ્રિજરાજ પોતાની 

અલગ જ પ્રકારની ગાયકીથી 
ભૂદેવોને રાસ ગરબાની રમઝટ 
બોલવી રહ્યા છે. જૂનાગઢમાં 
જ્ઞાતિ આધારિત ગરબાનું ચલણ 
વધ્યું છે એમાં સમસ્ત બ્રહ્મ યુવા 
સંગઠન દ્વારા માત્ર ભૂદેવો માટે જ 
આ રાસોત્સવનું આયોજન કર્યું છે 
.અહિંયા જ્ઞાતિની બહેન દિકરીની 
અને ખેલૈયાઓની સંપૂર્ણ સુરક્ષાને 
ધ્યાને લેવાય છે. 

આ માટે કડક પણે આઇડી 
પ્રુફની ચકાસણી કરવામાં આવે 
છે ત્યાર બાદ જ પ્રવેશ આપવામાં 
આવે છે. સીસીટીવી કેમેરા ઉપરાંત 

વોકીટોકીથી સજ્જ યુવા ટીમ સતત 
સુરક્ષા માટે ખડેપગે સેવા આપે છે. 

આયોજક ભૂદેવ,  ગાયક 
ભૂદેવ, કેમેરામેન ભૂદેવ અને સ્ટોલ 
પણ ભદેવોના જ. આમ ભૂદેવોની  
આવક ભૂદેવોને જ કામ લાગે 
અને જ્ઞાતિની એકતા વધુ મજબૂત 
બને તેજ એક માત્ર આ ગરબીના  
આયોજન પાછળનો ઉદેશ રાખવામાં 

આવ્યો છે. આ કાર્યક્રમને સફળ 
બનાવવા જયદેવ જોષી,કાર્તિક 
ઠાકર, આશીષ રાવલ, પી.સી. 
ભટ્ટ, કમલેશ ભરાડ, આશીષ 
ઉપાધ્યાય તેમજ ગીતાબેન જોષી, 
નયનાબેન રાવલ, આરતીબેન 
ભટ્ટ,વિણાબેન પંડયા વગેરે મહિલા 
મંડળના બહેનો ભારે જહેમત ઉઠાવી 
રહ્યા છે.

મારા ભોળા રે ભૂદેવ | સંગીતાબેન લાબડીયા અને બ્રિજરાજ 
દ્વારા રજૂ કરવામાં આવતું મારા ભોળા રે ભૂદેવ એવો વટ છે તમારો 
ગીત પર ભૂદેવો મન મૂકીને નાચ્યા હતા. આ ગરબામાં ભૂદેવોની 
જીવન શૈલી અને તેની વિરતાને બખૂબી વણી લીધા છે.

સમસ્ત બ્રહ્મ સમાજ

જૂનાગઢ |  શહેરનાં પાઠકનગરમાં આવેલા સુરેશ પ્રકાશ સોંદરવાનાં 
મકાનમાં ડિવાયએસપીની સ્કવોડે દરોડો પાડ્યો હતો. જેમાં રૂ. 600 ની 
કિંમતની બિયરનાં બે ટીન મળી આવ્યા હતા. જ્યારે સુરેશ ઘેર હાજર 
નહોતો. બનાવ અંગ સી ડિવીઝનનાં કોન્સટેબલ રાજેન્દ્રસિંહ અમરસિંહે 
ગુનો નોંધી કાયદેસરની કાર્યવાહી હાથ ધરી છે.

પાઠકનગરમાંથી બિયરનાં બે ટીન ઝડપાયા

જૂનાગઢ કૃષિ યુનિ.માં રાષ્ટ્રીય કક્ષાની વિન્ટર સ્કુલ તાલીમનું સમાપન

જીનોમિક્સની મદદથી મગફળીની નવી 
જાત વિકસાવાય તો કોલેસ્ટ્રોલનો પ્રશ્ન ન રહે
બદલાતા હવામાન સામે નવી જાત નહી શોધાય થાય તો ત્રીજા ભાગનું 
ઉત્પાદન ઘટી જશે : દેશની પ્રસિદ્ધ સંસ્થાના નિષ્ણાંતોએ  વ્યાખ્યાન આપ્યું

વર્તમાન સમયમાં બદલાતા વાતાવરણ 
સામે પાકની નવી જાતો વિકસાવવી 
અનિર્વાય બની છે અને નવી જીવાતો 
આવી રહી છે. કુદરતી પરિબળો જેવા કે 
તાપમાન, પાણી અને પાકમાં આવતી 
વિવિધ જીવાતો તથા રોગ સામે ટકી 
શકે તેવા પાકોની જાતો વિકસાવવા 
અંગે જૂનાગઢ કૃષિ યુનિવર્સિટીમાં 21 
દિવસની રાષ્ટ્રીય કક્ષાની વીન્ટર સ્કુલ 
તાલીમ યોજાઇ હતી. આ તાલીમ 
ભારત કૃષિ અનુસંધાન સંસ્થા અને 
જૂનાગઢ કૃષિ યુનિવર્સિટીનાં સયુક્ત 
ઉપક્રમે યોજાઇ હતી. જેમાં હાલ નવી 
ટેકનોલોજીની મદદથી નવી પાકોની 
જાતો કેવી રીતે વિકસાવવી તેની 
ઊંડાણ પૂર્વકની ચર્ચા કરવામાં આવી 
હતી. અત્યારે મગફળીનાં તેલનો 
ઉપયોગ દિવસે દિવસે ઘટી રહ્યો છે.આ 
પરિસ્થિતીમાં  જીનોમિક્સની મદદથી 
મગફળીની નવી જાતો વિકસાવવી 
જોઇએ. જેથી મગફળીનાં તેલથી 
કોલેસ્ટ્રોલનો પ્રશ્ન ઉપસ્થિત થાય 
નહી. જૂનાગઢ બાયોટેકનોલોજીનાં 
વડા ડો. બી.એ.ગોલકિયાએ જણાવ્યું 
હતું કે, બદલાતા વાતાવરણ સામે 
પાકની નવી જોતો વિકસાવવામાં નહી 
આવે તો ત્રીજા ભાગનું ઉત્પાદન ઘટી 
જશે. સમાપાન પ્રસંગે કુલપતિ ડો. 
એ.આર.પાઠક, ડો. વી.પી.ચોવટિયા, 
ડો. એ. એમ. પારખીયા,ડો.પી.વી.
પટેલ,ડો.રૂકમસિંહ તોમર સહિતનાં 
હાજર રહ્યાં હતાં.

દેશનાં 8 ટ્રેનીંગ કેન્દ્રમાંથી જૂનાગઢની પસંદગી કરાઇ
પાકનાં નવા સંશોધનનાં વિકાસની ટ્રેનીંગ માટે દેશનાં 8 કેન્દ્ર પસંદ કરવામાં આવ્યાં હતાં. 
જેમાં જૂનાગઢ કૃષિ યુનિવર્સિટીની પસંદગી કરવામાં આવી હતી. સંશોધન માટે જૂનાગઢ 
કૃષિ યુનિવર્સિટીમાં આધુનિક ટેકનોલોજી છે. 

દેશભરમાંથી 33 વૈજ્ઞાનિકો આવ્યા હતા
રાષ્ટ્રીય કક્ષાની વીન્ટર સ્કુલ તાલીમમાં રાજસ્થાન, પંજાબ, આંધ્રપ્રદેશ, કર્ણાટક, કેરલા, 
છતીસગઢ, મહારાષ્ટ્ર, ગુજરાતમાંથી  વૈજ્ઞાનિકો આવ્યા હતાં. દેશમાંથી 125 વૈજ્ઞાનિકો 
હતા તેમાંથી 33ની પસંદગી કરવામાં આવી હતી.

હવે વૈજ્ઞાનિકો સંશોધન કરશે 
જૂનાગઢમાં  થિયરી અને પ્રેકટીલ બે રીતે તાલીમ આપવામાં આવી હતી. તાલીમ લીધા બાદ 
વૈજ્ઞાનિકો પોતાનાં સ્થળ ઉપર જઇ પાકની નવી જાત અંગે સંશોધન કરશે.

પ્રોટીયોમિક્સ, મેટાબોલોમીક્સ દ્વારા નવી જાત વિકસાવો

નવી ટેકનોલોજી જીનોમિક્સ, પ્રોટીયોમિક્તસ અને મેટાબોલોમિક્સ દ્વારા નવી જાતો 
વિકસાવવી જોઇએ આ અંગે સેિમનારમાં ચર્ચા કરવામાં આવી હતી. અને વ્યાખ્યાન 
આપવામાં આવ્યું હતું. તસ્વીર: ભાસ્કર

જૂનાગઢ શહેરમાં અર્વાચીન 
રાસોત્સવમાં મોદીનું ભાષણ

શહેરનાં માંગલ્ય પાર્ટી પ્લોટ 
ખાતે ચાલી રહેલા સમસ્ત 
બ્રહ્મ સમાજનાં રાસોત્સવમાં 
ગઇકાલે ખેલૈયાઓને 
વડાપ્રધાન નરેન્દ્ર મોદીની 
સ્ટાઇલનું ભાષણ સાંભળવા 
મળ્યું. મૂળ જૂનાગઢનાં અને 

હાલ દિલ્હીમાં રહેતા શ્રી સોરઠિય શ્રીગૌડ માળવિય 
બ્રાહ્મણ દિપક દવેનાં 6 વર્ષીય પુત્ર અત્રિએ પોતાની 
મિમિક્રીની કળાને ઉજાગર કરી. હાલ ચૂંટણીનાં 
માહોલમાં તેણે વડાપ્રધાન નરેન્દ્ર મોદીનાં ભાષણની 
મિમિક્રી રજૂ કરતાં ખેલૈયાઓ હસી હસીને બેવડ વળી 
ગયા હતા. આ તકે ઉપસ્થિત મેયર અાદ્યશક્તિબેન 
મજમુદાર પણ હસી પડ્યા હતા.

નવાગામ શાળાનો છાત્ર તાલુકા 
કક્ષાએ ક્વિઝ સ્પર્ધામાં વિજેતા

જૂનાગઢ |જૂનાગઢની 
નવાગામ પ્રા.
શાળામાં ધો.8માં 
અભ્યાસ કરતો 
જયેશ મનસુખભાઇ 
કંડાેળીયાએ ગુજરાત 
ક્વિઝ સ્પર્ધામાં ભાગ 
લીધો હતો. જેમાં તેણે 

તાલુકા કક્ષાએ પ્રથમ સ્થાન મેળવી ઝોન કક્ષાની 
સ્પર્ધામાં ભાગ લીધો હતો. આ સિધ્ધી માટે નવાગામ 
શાળા પરિવાર, ગ્રામપંચાયતના સભ્યો તથા 
એસ.એમ.સીના સભ્યોએ શુભેચ્છા પાઠવી હતી. 
તેમ શાળાના આચાર્ય રાજુભાઇ રાવલે જણાવ્યું છે.


